

יהוש

פון דער וועלט און יענער

PROPERTY OF
Brooklyn Jewish Center

פארלאג, אוניווערסיטעט
ניו-יארק

1913

אונזערע שרים

עס איז שוין פון לאנג געזאָנט געוואָרען, אז אלצדינג
וואָס דער מענש בעשאַפט, בעשאַפט ער אין זיין אייגענער
געשטאַלט, און שרים, רוחות, שפּוקען און גלגולים זיינען
ניט קיין יוצא מן הכלל.

אלע טראַגעדיעס פּרצוף-פנים און די קאַראַקטער-
שטריכען פון דעם מענשען און איטליכער פון זיי איז גע-
פּורעמט אין דעם פּורעם פון דעם פּאָלק וואָס האָט איהם
אויף דער וועלט געבראַכט.

ווען אלע מענשען זאָלען פּערשווינדען פון דעם ערד-
קוגעל און עס זאָלען איבערבלייבען בלויז די דעמאָנאָ-
לאָגיען אָדער גייסטער-ביכער פון די פּערשיעדענע פעל-
קער, וואָלט מען שטודירענדיג די שרים זיך געקענט לייכט
מאכען אַ בעגרייפּ פון די נאַציאָנען וואָס האָבען אַמאָל
געלעבט.

דער דייטשער „קאַבאַלד“, דער ענגלישער „בּוּגִי-
מען“, דער נאָרוועגישער „טראָל“, דער רוסישער „ביעשי“
און אונזער אייגענער „ניט-גוטער“, זיינען אזוי פּערשיע-

דען איינער פון דעם צווייטען, ווי דער דייטש און דער
ענגלענדער און דער נאָרוועג און דער רוס און דער איד
זיינען אנדערס איינער פון דעם אנדערען.

דער אונטערשייד פון אַ לאָרעלי וואָס קאָמט איהרע
גאָלדענע האָר ביי דעם ברעג פון דעם רהיין און צויבערט
דעם נאָאווען פאַרליעבטען פישער אין וואַסער אריין, ביז
דער שוואַרצער פאַנענקע וועלכע קריכט אַרויס פון הינד-
טער דער הרובע שבת פאַר נאַכט ווען די בעלי בתים זיינען
אוועק צו מעריב — איז אזוי ווייט, ווי פון אַ בלאַנדער
דייטשער שיקסע ביז אַ צאינהוראינהאידענע, וואָס מע
האָט איהר צו דער חופּה אָפּגעגאַלט דעם קאַפּ. דאָס קע-
ניגרייך פון גייסטער איז זעהר גרויס. עס איז אַ ממשלה
פאַר זיך און ווען איהר נעהמט זיך מיט דער דער דאָזיגער
לופטיגער בעפעלקערונג נעהנטער בעקענען, ווערט איהר
נשתומם פון דער אונגעהייער גרויסער צאָהל פון מינים
אין וועלכע זיי זיינען איינגעטהיילט — אַלע אָנגעפרוכט-
פערט אין דער רייכער פאַנטאַזיע פון דעם פאַלק.

איך צווייפעל אויב מיר אידען וואָלטען געוואונען
דעם פריז אויף אַ שדיס-קאָנקורס. די גויים האָבען אונז,
אין דער צאָהל פון מינים שטאַרק אַריבערגעיאָגט. מיר
האָבען, דאַנקען נאָט, גענוג און דאַרפען זיך בכלל מיט
אונזערע שדים ניט שעהמען. אָבער מיר האָבען ניט אזוי
פיעל זאָרטען, ווי, לאָמיר זאָגען, די דייטשען.
אויסער וואָס איהר וועט ביי זיי געפינען די מינים וואָס
זיינען אונז אזוי גוט בעקאַנט, און וואָס האָבען אונז גע-
שראַקען אין די פינסטערע ווינטער-נעכט, ווען דער בע-
העלפער פלעגט אונז אָפּפיהרען פון חדר — האָבען זיי

כ"ט

1311
אויף
2623

אזעלכע ניט-אידישע אַרטיקלען ווי, וואַסער-מיידלעך, ניק-
סען, באַרג-מענשלעך, וואַלד-מענשלעך, פעען און נאָך
כהנה וכהנה.

אַלס אַ פּראָדוקט פון דעם פאַלקס פאַנטאַזיע שפּי-
געלט אָפּ די שדים-וועלט אַלע זיינע פערשיעדענע שטי-
מונגען, פּרעהליכע און אומעדיגע, אַלע לוינעס און ליי-
דענשאַפטען, צאָרן, ליעבע, אייפערזוכט, בעוואונדערונג,
טרייהייט און אזוי ווייטער.

צווישען דעם מענשענ'ס בעגעהר און זיינע כחות איז
זעהר אַ גרויסער מרחק. טויזנדער זאָכען וואָס דער מענש
ווייל און חלש'ט טהאָן, איז ער צוליעב זיין פיזישער בע-
שרענקטייט און אָהנמעכטיגקייט, ניט אים שטאַנד צו
פּערווירקליכען. דערפאַר איז ער זיך נוקם מיט זיין אייג-
בילדונגס-קראַפט. ער בעשאַפט שדים און גייסטער וועלכע
פּעריכטען אַלערליי אונמעגליכע אַרבייטען און מאַכען
אזעלכע קונצען וועלכע ער אַליין וויל נעבאָד טהאָן,
אָבער קען ניט. דאָס הייסט, אויב ער אַליין קען קיין
וואונדער ניט בעווייזען, טהוט ער עס לכל הפחות דורך אַ
שליח, דורך שדים און גייסטער.

מען קען די דאָזיגע בעהויפטונג נאָך ווייטער ציהען
און זאָגען, אז יענע זאָכען וואָס דער מענש אַליין טאָר
ניט טהאָן צוליעב אַ מאַראַלישען פּערבאָט, אָבער צו וועל-
כע עס ציהט איהם דער מאַגעט פון זינד — יענע זאָכען
לאָזט ער אָפּט טהאָן זיינע שדים און ניט-גוטע, און האָט
אונבעוואוסטערהייד הנאה דערפון... דערביי איז זיין גע-
וויסען ריין, דען נאָך אַלעמען טהוען עס דאָך שדים, וועל-
כע זיינען טמא און פּערשאַלטען...

ווי פריהער געזאגט, זיינען אלע קלאסען פון נייסטער
און שפוקען וואס געפינען זיך ביי אידען, דאָ ביי גוים
אויך. ניט מעהר, ביי אונז האָבען זיי אַן עכט־אידיש
אויסזעהן.

דערפאר אָבער זיינען ביי אונז כמעט ווי ניטאָ קיין
גוטע נייסטער, אויסער אפשר דער גולם וועלכען
מע קען קוים אריינרעכענען אין דער פאמיליע פון גיים-
טער. ער ווערט בלויז פאבריצירט אויף א געוויסע צייט,
און איז תמיד אונטער דער קאנטראָלע פון זיין פרינצי-
פאל. פערוועלט זיך זיין בעל הבית, פערוואַנדעלט ער
איהם אין איין רגע צוריק אין א שטיק לעהם, און זיין
נאצנע גדולה איז געענדיגט... דעריבער איז ער דאָך טאָקי
א גולם...

אָבער אלע אונזערע אנגעזעהענע שרים זיינען ביי
אונז ניט-גוטע, זיי שאַרען דעם קערפער און דעם
גייסט. זיי לוייערען נאָכאנאנד אַראָפּצופיהרען פון דרך
הישר, מיט אלערליי קונצען. זיי געהמען אָן אלערליי גע-
שטאלטען, פון חיות, און בהמות און זאכען, און טהוען
אָפּ אלע מיני קאָמיענדיאנטסקע שפּיצלעך, אבי דעם מענ-
שע'ס נשמה אריינצופאַנגען אין זייער נעץ און איהם
אריבערציהען אין דער טומאה אַרײַן...

מיר האָבען לחלוטין ניט קיין נאַטור־נייסטער. אזוי
ווי מיר האָבען וועניג וואָס געהאַט צו טהאָן מיט דעם
וואַלד און פעלד און וואַסערלעבען האָבען מיר כּמילא
ניט קיין וואַלד און פעלד און וואַסער־נייסטער. איך
מיין איבערהויפּט אזעלכע וואָס טהוען קיין שלעכטס ניט,
נאָר אים געגענטהײל, העלפען נאָך אויס ווען מע בעהאַנ-

דעלט זיי גוט, אזוי ווי למשל די געפעליגע באַרג־מענש-
לעך און די ליעבליכע פעען.
אונזערע שרים זיינען לויטער שלעכט. קיין גוטער
האָר איז אויף זיי ניטאָ.

א סך פון די גו'אישע שרים, ווי ס'איז בעוואוסט,
זיינען אייגענטליך אַרונטער געקומענע געטער.
ווען דאָס קריסטענטהום איז אָנגענומען געוואָרען צווישען
די גערמאַנישע פעלקער, האָבען די גרים ניט געקענט דיר-
נישט, מיר־נישט, פטור ווערען פון זייערע אָפּגעטער, דאָס
הארץ האָט פשוט ניט געלאָזען. האָט מען זיי פערוואַנ-
דעלט אין נייסטער, געגעבען ווי מען זאָגט, אַן אָטסטאָור
קע, מיט האַלבען געהאַלט...

מיר האָבען ניט אזעלכע פענסיאָנירטע געוועזענע
געטער... א שד איז תמיד געווען א שד, א שוואַרצע פער-
זעהענים, וואָס מע מוז דריי מאָל אויסשפּייען, זיין נאָמען
דערמאָנענדיג...

דער אידישער נאָט האָט דעם מאָנאָפּאָל אויף אַלע-
דינג וואָס איז גוט, און אויב ער ערלויבט אז שרים זאָלען
זיך אַרומטרייבען, איז דאָס בלויז מיט דעם תנאי, אז
זיי זאָלען זיין שלעכט דורך און דורך, און ניט מאַכען
קיין פּילאַנטראָפּישע אָנשטעלען...

1912.